

राज्यातील नागरी संस्थांच्या अधिकारी व अभियंत्यांना पाणी लेखापरीक्षण, उर्जा लेखापरीक्षण व पाणी पुरवठा योजनेच्या कार्यक्षम व्यवस्थापनासाठी प्रशिक्षण कार्यक्रम आयोजित करणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक-नापापु-२००८/प्र.क्र.६७/पापु-२२
मंत्रालय, मुंबई-४०००३२
दिनांक : १६ मे, २००८.

- वाचा : १. शासन निर्णय क्र.लेपआ-१०००/प्र.क्र.५०७/पापु-२२, दिनांक ३ नोव्हेंबर २००१
२. शासन निर्णय क्र.नापापु-२००४/प्र.क्र.७५/पापु-२२, दिनांक ८ ऑगस्ट २००५
३. शासन निर्णय क्र. मजीप्रा/१७०६/नपापुयो/प्र.क्र.३८६/पापु-२४ दि. १२ जुलै, २००६
४. प्रादेशिक संचालक, अखिल भारतीय स्थानिक स्वराज्य संस्था, पुणे यांचे पत्र दिनांक १५ मार्च २००८.

प्रस्तावना :

राज्यातील नागरी पाणी पुरवठा योजनांमध्ये हिशोबबाहय पाण्याचे प्रमाण अधिक असल्यामुळे तसेच पाणी पुरवठा योजनेसाठी लागणाऱ्या विजेच्या वापराचा खर्च जास्त असल्याने राज्यातील महानगरपालिका व "अ" व "ब" नगरपालिकांचा पाणी लेखापरीक्षण, उर्जा लेखापरीक्षण, पाणी गळती तपासणी, पाणी गळती कमी करणे, पुनर्वसन कार्यक्रम घेण्याचा धोरणात्मक निर्णय संदर्भाकित १ च्या दिनांक ३ नोव्हेंबर २००१ च्या शासन निर्णयाद्वारे घेण्यात आला आहे. हा कार्यक्रम घेण्यासाठी कार्यपद्धती व मार्गदर्शक सूचनासुध्दा देण्यात आल्या असून या कार्यक्रमासाठी महानगरपालिका, "अ" आणि "ब" वर्ग नगरपालिकांना शासनाद्वारे प्रोत्साहनपर अनुदान देण्याचा निर्णय संदर्भाकित अनुक्रमे १ व २ च्या शासन निर्णयान्वये घेण्यात आलेला आहे. नागरी पाणी पुरवठा योजनांचे पाणी लेखापरीक्षण, उर्जा लेखापरीक्षण व पुनर्वसन करण्याचा कार्यक्रम सद्या अनेक नागरी संस्थांमध्ये राबविण्यात येत आहे. पाणी पुरवठा योजनांचे पाणी लेखापरीक्षण व उर्जा लेखापरीक्षण करण्यासंदर्भात नागरी संस्थांच्या अधिकारी व अभियंत्यांना त्यांची तांत्रिक व व्यवस्थापकीय क्षमता वाढविण्यासाठी प्रशिक्षण देण्याची बाब दिनांक ३ नोव्हेंबर २००१ च्या शासन निर्णयाद्वारे विहित केलेल्या धोरणात निश्चित करण्यात आली होती.

तथापि, सदर प्रशिक्षण कार्यक्रम अद्यापपर्यंत सुरु करण्यात आलेला नाही. त्याअनुषंगाने नागरी पाणी पुरवठा योजनांचे भौतिक व आर्थिक व्यवस्थापन अधिक कार्यक्षम होण्यासाठी राज्यातील नागरी संस्थांच्या अधिकारी व अभियंत्यांना पाणी लेखापरीक्षण, उर्जा लेखापरीक्षण, पाण्याची पर्याप्त दर आकारणी व कार्यक्षम व्यवस्थापन इत्यादीचे प्रशिक्षण आयोजित करण्याचा प्रस्ताव संदर्भाकित क्रमांक ४ च्या पत्रान्वये विभागीय संचालक, अखिल भारतीय स्थानिक स्वराज्य संस्था, पुणे यांनी शासनास सादर केलेला आहे. केंद्रशासनाद्वारे सुरु केलेल्या जवाहरलाल नेहरू राष्ट्रीय नागरी पुननिर्माण अभियान (JNNURM) व लहान व मध्यम शहरांचा पायाभूत

विकास योजना (UIDSSMT) अंतर्गत करावयाच्या सुधारणांसाठी नागरी संस्थाना पाणी पुरवठा योजनेच्या तांत्रिक व व्यवस्थापकीय कौशल्याबाबतचे प्रशिक्षण देणे आवश्यक आहे. उपरोक्त बाबी लक्षात घेऊन शासन खालीलप्रमाणे निर्णय घेत आहे.

शासन निर्णय :


१. नागरी पाणी पुरवठा योजनांचे भौतिक व आर्थिक व्यवस्थापन अधिक कार्यक्षम होण्यासाठी राज्यातील नागरी संस्थांच्या अधिकारी / अभियंत्यांना पाणी लेखापरीक्षण, उर्जा लेखापरीक्षण, पाण्याची पर्याप्त दर आकारणी व कार्यक्षम व्यवस्थापन इत्यादीचे प्रशिक्षण कार्यक्रम आयोजित करण्यास मान्यता देत आहे. सदर प्रशिक्षण कार्यक्रम अखिल भारतीय स्थानिक स्वराज्य संस्था, पुणे व नाशिक संशोधन व प्रशिक्षण केंद्र, नाशिक यांच्या संयुक्त विद्यमाने आयोजित करावयाचा आहे.

२. राज्यातील नागरी संस्थांच्या अधिकारी / अभियंत्यांच्या सदर प्रशिक्षणासाठी अभ्यास साहित्य, भोजन, तज्ञांचे शुल्क, क्षेत्रीय भेटी अशा एकूण रु. ३३,४१,८००/- एवढ्या अंदाजपत्रकास मान्यता देण्यात येत आहे. या प्रशिक्षण कार्यक्रमासाठी रु. ३३,४१,८००/- एवढे अनुदान मंजूर करण्यात येत असून हे अनुदान विभागीय संचालक, अखिल भारतीय स्थानिक स्वराज्य संस्था, पुणे यांना ४०:४०:२० अशा तीन हप्त्यांमध्ये वितरित करण्यात येईल. यासाठी शासन निर्णय क्र. मजीप्रा/१७०६/नपापुयो/प्र.क्र.३८६/पापु-२४ दि. १२ जुलै, २००६ नुसार महाराष्ट्र जीवन प्राधिकरणाकडे पाणी लेखापरीक्षण व उर्जा लेखापरीक्षण कार्यक्रमासाठी राखून ठेवलेल्या निधीतून खर्च भागविण्यात यावा. महाराष्ट्र जीवन प्राधिकरणाने या निधीतून विभागीय संचालक, अखिल भारतीय स्थानिक स्वराज्य संस्था, पुणे यांना एकूण मंजूर खर्चाच्या ४० टक्के एवढा पहिला हप्ता रु. १३,३६,७२०/- अनुदान वितरीत करावे. उर्वरित अनुदान शासनाच्या निर्देशाप्रमाणे वितरित करावयाचे आहे. राज्यातील नागरी संस्थांच्या अधिकारी / अभियंत्यांच्या सदर प्रशिक्षणासाठी विभागीय संचालक, अखिल भारतीय स्थानिक स्वराज्य संस्था, पुणे व नाशिक संशोधन व प्रशिक्षण केंद्र, नाशिक यांनी खालील कार्यवाही करणे बंधनकारक राहिल.

१. प्रशिक्षण कार्यक्रमासाठी पाणी लेखापरीक्षण, उर्जा लेखापरीक्षण, पाण्याची पर्याप्त दर आकारणी व कार्यक्षम व्यवस्थापन इत्यादीचे प्रशिक्षण साहित्य व मॅन्युअल तयार करून शासनास सादर करावे.
२. प्रशिक्षण कार्यक्रमाबाबतचे वेळापत्रक व प्रशिक्षणाचा उद्देश इत्यादीचे माहिती पत्रक तयार करून सर्व नागरी संस्थांना पाठवावे व त्यानुसार प्रशिक्षणासाठी नामनिर्देशन मागवावे. प्रत्येक प्रशिक्षण सत्राचा कार्यअहवाल शासनास सादर करावा.
३. प्रत्येक प्रशिक्षण सत्र पूर्ण झाल्यावर प्रशिक्षणार्थींनी त्यांच्या शहराच्या पाणी पुरवठा व्यवस्थेमध्ये असलेल्या त्रुटी व करावयाच्या सुधारणा इत्यादीचा कृती आराखडा तयार करावयाचा आहे त्यासाठी तांत्रिक / अतांत्रिक व व्यवस्थापकीय विषयाबाबतचे विवरणपत्र (Formats) अखिल भारतीय स्थानिक स्वराज्य संस्था, पुणे व नाशिक संशोधन व प्रशिक्षण केंद्र, नाशिक यांनी तयार करावेत व प्रशिक्षणार्थींना उपलब्ध करून द्यावे.
४. उपरोक्त विवरणपत्रानुसार योजनेतील त्रुटी व करावयाच्या सुधारणांचा कृती आराखडा प्रशिक्षणार्थींनी प्रशिक्षण पूर्ण झाल्यावर तयार करून नागरी संस्थांच्या सर्वसाधारण सभेपुढे ठेवावा त्यानुसार योजनेचे सविस्तर पाणी लेखापरीक्षण व उर्जा लेखापरीक्षण करण्याबाबतचा निर्णय नागरी संस्थेने त्वरीत घ्यावा. याबाबतची तसेच प्रशिक्षण कार्यक्रमातच करण्यात यावी.
५. कृती आराखडा तयार करण्याबाबत प्रशिक्षणार्थींकडे नियमितपणे पाठपुरावा करावा त्याचबरोबर या कृती आराखड्याच्या अंमलबजावणीबाबत नागरी संस्थाना काही सहकार्य आवश्यक असल्यास

अखिल भारतीय स्थानिक स्वराज्य संस्था, पुणे व नाशिक संशोधन व प्रशिक्षण केंद्र, नाशिक यांनी द्यावे तसेच याबाबतचा अहवाल शासनास सादर करावा.

६. या प्रशिक्षण कार्यक्रमासाठी शासनाद्वारे देण्यात येणा-या अनुदानाचे उपयोगिता प्रमाणपत्र विभागीय संचालक, अखिल भारतीय स्थानिक स्वराज्य संस्था पुणे यांनी शासनास सादर करावे.
 ७. या प्रशिक्षण कार्यक्रमाची अंमलबजावणी विहित वेळेत, गुणात्मकदृष्ट्या योग्यरितीने करण्याची सर्वस्वी जबाबदारी विभागीय संचालक, अखिल भारतीय स्थानिक स्वराज्य संस्था, पुणे व अधीक्षक अभियंता तथा प्राचार्य, नाशिक संशोधन व प्रशिक्षण केंद्र, नाशिक यांची राहिल.
 ३. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्यांचा संगणक सांकेतांक २००८०५१६१७२७०३००१ आहे.
- महाराष्ट्राचे राज्यपाल यांच्या आदेशानुसार व नावाने,



(ल.गो.ढोके)

कार्यासन अधिकारी, महाराष्ट्र शासन

प्रत :

१. मा.मंत्री (सर्व) यांचे खाजगी सचिव
२. मा.राज्यमंत्री (सर्व) यांचे खाजगी सचिव
३. सर्व मा.विधीमंडळ सदस्य,
४. मा.प्रधान सचिव, पाणी पुरवठा व स्वच्छता विभाग यांचे वरिष्ठ स्वीय सहाय्यक
५. मा.प्रधान सचिव, नगर विकास विभाग यांचे वरिष्ठ स्वीय सहाय्यक
६. महालेखापाल-१ मुंबई
७. महालेखापाल-२ नागपूर
८. विभागीय आयुक्त (सर्व) महसूली विभाग
९. जिल्हाधिकारी (सर्व)
१०. संचालक, नगरपालिका प्रशासन संचालनालय, मुंबई
११. संचालक, लेखाकोषागार, मुंबई.
१२. सदस्य सचिव, महाराष्ट्र जीवन प्राधिकरण, मुंबई
१३. मुख्य अभियंता, महाराष्ट्र जीवन प्राधिकरण (सर्व)
१४. अधीक्षक अभियंता, महाराष्ट्र जीवन प्राधिकरण (सर्व)
१५. प्राचार्य तथा अधीक्षक अभियंता, संशोधन व प्रशिक्षण केंद्र (NRTC) नाशिक
१५. विभागीय संचालक, अखिल भारतीय स्थानिक स्वराज्य संस्था, पिनेक मेमोराईज II फेज, एल बिल्डींग, कोथरुड, पुणे- ४११०३८
१६. अध्यक्ष, सर्व नगरपालिका
१५. मुख्याधिकारी, सर्व नगरपालिका
१६. सर्व जिल्हा कोषागार अधिकारी
१७. सर्व जिल्हा नियोजन अधिकारी, जिल्हाधिकारी कार्यालये (सर्व जिल्हे)
१८. सर्व जिल्हा प्रकल्प अधिकारी, नगरपालिका प्रशासन , जिल्हाधिकारी कार्यालये (सर्व जिल्हे)
१९. सर्व मंत्रालयीन विभाग , मंत्रालय, मुंबई.
२०. सर्व सहसचिव/ उपसचिव/अवर सचिव/कक्ष अधिकारी , पा.पु.व स्व.वि., मंत्रालय, मुंबई
२१. निवडनस्ती पापु-२२